

राज्य में टाटा हिताची संयंत्र को वैश्विक रूप देने की योजना

कोलकाता, 30 मई

(एजेंसियां)। निर्माण उपकरण बनाने वाली कंपनी टाटा हिताची की योजना पश्चिम बंगाल के खड़गपुर स्थित संयंत्र को छोटे एवं मझोले स्तर की उत्खनन कंपनियों के लिये वैश्विक केंद्र बनाने की है। टाटा हिताची, टाटा मोटर्स तथा जापान की हिताची कंस्ट्रक्शन मशीनरी की संयुक्त उद्यम कंपनी है। टाटा हिताची के प्रबंध निदेशक रणबीर सिन्हा ने कहा कि हम खड़गपुर कारखाने को वैश्विक विनिर्माण केंद्र बनाना चाहते हैं। सिन्हा ने कल रात यहां संवाददाताओं से कहा कि कंपनी की योजना अफ्रीका, पश्चिम एशिया तथा दक्षिण पूर्व एशियाई बाजारों में सेवा देने की है। आधुनिक खड़गपुर कारखाने का उद्घाटन पिछले साल दिसंबर में हुआ था तथा यहां विविध निर्माण गतिविधियों के लिये छोटे एवं मझोले आकार के क्रेन, रोड रोलर जैसे छोटे एवं मझोले उपकरण बनाये जाते हैं।